

Fale'i ki he Faka-FUA 'oe VANILA

1. Ko hono **faka-Fua 'oe Vanila**, 'oku sai taha he **Vanila kuo ta'u 3 pe lahi ange**. 'Aia koe fo'i kupu pe hoko kotoa pe he va'a Vanila, 'oku 'iai e **fo'i Lau, fo'i Aka moe fo'i fuhinga Matala^(a)** 'e taha. Pea koe taimi matala 'oe Vanila, 'oku laku mai 'i **Sepitema ki Novema** 'oe ta'u kotoa pe. Ka koe meimei uike pe 'e 6 'oku **lahi taha ai e laku Matala**. 'I he ngaahi **ta'u La'ala'a** 'e ni'ihia, 'oku fa'a **laku Matala to'uhilinoa** e Vanila ai, 'o laku Matala tu'o 2 leva ia he ta'u.



2. Koe fuhinga Matala 'e taha, 'e **taimi kehekehe 'ene matala mai**. Kamata mei he **fo'i Matala 'uluaki kuo matala** pea hokohoko hifo ai kihe **Moto lalahi kihe Moto iiki^(e)** he fuhinga. Pea koe **fo'i Matala pe 'e taha he fuhinga 'e matala he 'aho**. 'I he fuhinga Matala 'e taha, 'e matala hokohoko pe he meimei **'aho 'e 20**. 'Aia koe **faka-Fua, 'e hokohoko** ai pe, 'o fakatatau ki he 'aho 'oku matala mai ai mei he moto. Pea 'ihe fu'u Vanila 'e taha koe meimei **fo'i Matala 'e 50 kihe 100** 'e laku mai he ta'u.
3. Koe **fo'i Matala kuo matala^(e)** he **'aho ko ia**, 'e fai leva hono faka-Fua he **taimi Pongipongia** taha. 'E fakaava e fo'i Matala 'o **pukepuke e ki'i Va'a^(f)** 'i **lotomalie**. Ngaue'aki e **fo'i Tu'aniu**, 'o **le'ei mai ki tu'a e ki'i Konga 'oku ngaofe hifo^(f)**, kae **le'ei atu ki loto e ki'i Konga 'i lalo**. Pea tuku hifo leva e Konga 'i 'olunga kena **fetaulaki**. Tokanga'i e fo'i tu'aniu na'a lave he **Pauta 'o ngangana** pea 'e **'ikai hoko leva** 'e Matala na'e faka-Fua koe **fo'i Fua**.
4. 'I he fuhinga Matala 'e taha, koe **fo'i Matala pe 'e 4 ki he 6^(h)** 'oku sai ke faka-Fua koe'uhi kae fōlalahi e fo'i Vanila 'e ma'u. 'E meimei **uike 5 ki he 6^(h)** hono fa'u e fua meihe matala na'e faka-Fua. Ka 'e meimei **mahina 'e 6** e fo'i fua pea toki **motu'a lelei ke toli⁽ⁱ⁾**. Koe fu'u Vanila 'e taha 'oku totonu ke **ta'u 'e 12 ki he 14** 'ene kei Fua lelei pe.

